

ವರ್ಗಾಣೆ ನಿಯಮಾವಳಿ, ಈ ವಿಧಾನ ಸೌಧದಲ್ಲಿರತಕ್ಕ ನೌಕರರಿಗೂ ಏತಕ್ಕೆ ಅನ್ವಯಿಸಬಾರದು ಎಂದು ಕೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರ ಮೊದಲ ಪ್ರಶ್ನೆಗೆ ಉತ್ತರ ಇಷ್ಟು, ಎರಡನೇ ಕಾಪಿ ಅವರಿಗೆ ಏನು ಹೋಗಿದೆ ಅದೆ ನಿಜ. ಲೆಕ್ಕಚಾರದಲ್ಲಿ ಸ್ವಲ್ಪ ತೊಂದರೆ ಇದ್ದು ಪರಿಷ್ಕೃತ ಅಂಕಿ ಕೊಟ್ಟಿದ್ದೇವೆ. ಇನ್ನು ನೌಕರರು ಒಂದೇ ಕಡೆ ಇರುವ ಸಮಸ್ಯೆ, ಅಥವಾ ವರ್ಗಾವಣೆ ಮಾಡುವುದು ಅವರ ಸರ್ವಿಸ್ ರೋಲ್ಸ್ ಪ್ರಕಾರ ಅವಲಂಬಿಸುತ್ತದೆ. ಬೇರೆ ರಾಜ್ಯಗಳಲ್ಲೂ ಕೂಡ ಸೆಕ್ರೆಟರಿಯೇಟ್‌ನಲ್ಲಿರತಕ್ಕ ಅಧಿಕಾರಿಗಳ ಸರ್ವಿಸ್ ರೋಲ್ಸ್ ಬೇರೆ ಇದೆ. ಅವರ ಕಂಡೀಷನ್ಸ್ ಬೇರೆ ಇರುತ್ತದೆ. ಅವರ ಸಂಬಳ ಸಾರಿಗೆ, ಅವರ ಭತ್ಯೆ ಬೇರೆ ಇರುತ್ತದೆ. ಅದಕ್ಕಾಗಿ ಏನೂ ಮಾಡಲಿಕ್ಕೆ ಬರುವುದಿಲ್ಲ. ಬೇರೆ ಖಾತೆಯಲ್ಲಿ ಕೆಲವು ಹುದ್ದೆಗಳಿಗೆ ಇವರನ್ನು ನಾವು ಡೆಪ್ಯುಟಿಷನ್ ಮೇಲೆ ಕಳುಹಿಸಬಹುದು ಅಷ್ಟು ಮಾತ್ರ ಸಾಧ್ಯ.

ಹುನಗುಂದ ತಾಲ್ಲೂಕಿನ ಕಮತಗಿಯಲ್ಲಿ ಆರಕ್ಷಕ ಠಾಣೆಯನ್ನು ತೆರೆಯುವುದು

೬೮ (೧೯೬) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಗೃಹ ರಾಜ್ಯ ಮಂತ್ರಿಗಳೇ ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಗುಳೇದಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಕಮತಗಿಯು ಪುರಸಭೆ ಹೊಂದಿ ದ್ದಾಗ್ಯೂ ಅಲ್ಲಿ ಆರಕ್ಷಕ ಠಾಣೆ ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಾದಲ್ಲಿ ವಿಳಂಬಕ್ಕೆ ಕಾರಣವೇನು? ಹಾಗೂ ಸದರಿ ಠಾಣೆಯನ್ನು ಯಾವಾಗ ಪ್ರಾರಂಭಿಸಲಾಗುವುದು?

ಶ್ರೀ ರಮೇಶ ಜಿಜಿವನಿ (ಗೃಹ ಇಲಾಖೆಯ ರಾಜ್ಯ ಮಂತ್ರಿಗಳು).—

ಅ) ಕಮತಗಿಯಲ್ಲಿ ಆರಕ್ಷಕ ಠಾಣೆ ಇಲ್ಲದೆ ಇರುವುದು ಸರ್ಕಾರಕ್ಕೆ ತಿಳಿದಿದೆ.

ಆ) ಕಮತಗಿ ಈಗ ಇರುವ ಅಮೀನಗಡ ಠಾಣೆಯಿಂದ ಕೇವಲ ೧೨ ಕಿ.ಮೀ. ದೂರ ಇದೆ. ಗುನ್ನೆಗಳ ಸಂಖ್ಯೆ ಹೆಚ್ಚಿಲ್ಲ. ಕಾನೂನು ಮತ್ತು ಸುವ್ಯವಸ್ಥೆಯನ್ನು ಕಾಪಾಡಲು ಠಾಣೆ ಅವಶ್ಯಕತೆ ಕಂಡು ಬಂದಾಗ ಆರಕ್ಷಕ ಠಾಣೆಯನ್ನು ಸ್ಥಾಪಿಸಲು ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಕಮತಗಿಯಲ್ಲಿ ಗುನ್ನೆ ಸಂಖ್ಯೆ ಹೆಚ್ಚು ಇಲ್ಲ ಎಂದು ಹೇಳಿ ದೀರಿ ೧೯೮೧, ೧೯೮೨ ಮತ್ತು ೧೯೮೩ರ ಇಸವಿಯಲ್ಲಿ ಆದಂಥ ಗುನ್ನೆ ಸಂಖ್ಯೆ ಏಷ್ಟು? ಅನಂತರ ಕಮತಗಿ ಗ್ರಾಮದಲ್ಲಿ ೧೫ ಸಾವಿರ ಜನಸಂಖ್ಯೆ ಇದೆ, ಇಲ್ಲಿ ಮುನಿಸಿಪಾಲಿಟಿ ಕೂಡ ಇದೆ, ಇಲ್ಲಿಯ ವರೆಗೂ ಕೂಡ ಆರಕ್ಷಕ ಠಾಣೆ ಆಗಿರುವುದಿಲ್ಲ. ಅಮೀನಗಡ ಠಾಣೆಯಲ್ಲಿ ಮೊದಲು ಸ್ಪಾಟ್ ಎಷ್ಟಿತ್ತು ಈಗಲೂ ಅಷ್ಟೇ ಇದೆ. ಕಮತಗಿ ಸುತ್ತಮುತ್ತ ಅನೇಕ ಗ್ರಾಮಗಳು ಬರುತ್ತವೆ, ಆದುದರಿಂದ, ಕಮತಗಿಯಲ್ಲಿ ಆರಕ್ಷಕ ಠಾಣೆ ಪ್ರಾರಂಭಿಸಿಕೊಳ್ಳಿ ಸರ್ಕಾರ ಪ್ರಯತ್ನಿಸುತ್ತದೆಯೇ?

ಶ್ರೀ ರಮೇಶ ಜಿಜಿವನಿ.—ಮಾನ್ಯ ಸದಸ್ಯರು ೧೯೮೧, ೧೯೮೨ ಮತ್ತು ೧೯೮೩ರ ಅಪರಾಧಗಳ ಸಂಖ್ಯೆಯನ್ನು ಕೇಳಿದ್ದಾರೆ. ೧೯೮೧ರಲ್ಲಿ ೬೭, ೧೯೮೨ರಲ್ಲಿ ೬೪, ೧೯೮೩ರಲ್ಲಿ ೫೧ ಅಪರಾಧ ಸಂಖ್ಯೆಗಳಾಗಿವೆ. ಇವುಗಳನ್ನು ನೋಡಿದರೆ ಪ್ರತಿ ವರ್ಷ ಅಪರಾಧಗಳ ಸಂಖ್ಯೆ ಕಡಿಮೆಯಾಗಿರುವುದು ಕಂಡುಬರುತ್ತದೆ ನನ್ನ ಬಂದು ಅನಿಸಿಕೆ ಪ್ರಕಾರ ಅಲ್ಲಿ ಠಾಣೆ ತೆರೆಯುವುದು ಯೋಗ್ಯವಲ್ಲ ಎಂದು ಕಂಡು ಬಂದಿರುತ್ತದೆ. ಬಂದು ಠಾಣೆ ತೆಗೆಯಬೇಕಾದರೆ ಅಲ್ಲಿ ಕನಿಷ್ಠ ೧೫೦ ಕೇಸುಗಳಾದರೂ ಆಗ ಬೇಕಾಗುತ್ತದೆ. ಆ ತರಹ ಕಮತಗಿಯಲ್ಲಿ ಇಲ್ಲ.